

## سريعه

دلوپ لايزال خداپ (ج) شکر اداءکوم چې زمونې گران، جنګ ټپلي هيواد افغانستان یوئل  
بيادپر مختگ او بيا رغونې په لور روان گورم. دا تولې نړۍ، ته خرگنده د ه چې د یوې تولني  
پرمختگ دعلم په پوهې پوري اره لري، هغه تولني چې دنسونې او روزنې په لورو او  
 بشپړو امكاناتو سمبال اوسي، د خپل هيواد ډيرې ستونزې يې دعلمي تکنالوجۍ دې مختگ له  
 کبله حل کړي او د هغې تولني وګړي دهوسا او بسیاژوندلونکې وي، د دې پرمختگونو لپاره بايد  
 په هيواد کې درسي منظم پروګرامونه، کتابتونونه، مجلې، لابراتوارونه، فابريکې، عملی او نظري  
 درسونه وجود ولري. نولدي کارونو سره جو ختذه هم دساينس پوهنهخي د خلورم کال محصل  
 او دلورو زده کړو د قوانينو له مخې ماته هم د یوې کوچنۍ رسالي (مونوګراف) دليکنې ضرورت  
 ووچې د فزيک د خانګې لخوا د دې لیکنې لپاره یوه موضوع د انژۍ، منابع او اهميت تر عنوان  
 لاندې د محترم استاد پوهنيار محمد جواد (نيازې) ترسالمه لارښونې لاندې را کړل شو.

په نومورې موضوع کې مې د انژۍ منابع لکه لمريزه انژۍ، بادي انژۍ، د او بو انژۍ، د فوسيل  
 انژۍ (د ټبرو سکار، ټمل شت، اړمان)، ستو، اړشم، یونړۍ، اړۍ، ما، و هستوي  
 فيوژن په بشپړ ډول تشریح کړیدي او د دې په خنګ کې مې د انژۍ په اهميت هم بحث  
 کړي. تر ديرزيات حده مې کوشش کړیدې چې دنويوا تازه ماخذونو خخه کته پورته کړم او د مينه  
 والو هم مسلکو لپاره يې دامكان ترحده په زره پوري او دقناعت ور مضمون و ګرځوم.  
 په درنښت

خالد الله د ساینس پوهنهخې د فزيک د خانګې زده کړيال

## دانرژی تعریف

دیو جسم دکار کولو استعداد او ورتیا ته انرژی ویل کپبی یا هغه لامل چې وسیلې په کار اچوی، دشیانو د حرکت سبب شي او یا هغوي، ته بدلون ورکري د انرژي په نامه یادېږي.


یا انرژي د هغه قابلیت له مقدار خخه عبارت دی چې دیو معین کار د سرته رسولوله پاره په مصرف رسیبې د بېلګې په ډول لیکل، لوستل یا یوبل عمل سرته رسول دا ټول کړه وړه انرژي پورې اره لري، له دې ئایه ویلی شو چې ډژوند حرکت د انرژي خخه پرته امکان نه لري.

انرژي په ستر گونه لیدل کپبی خو د هغې اغېزې چې دشیانو د حرکت او بدلون سبب کپبی احساسیبې. انرژي د کار هغه قابلیت ته ویل کپبی چې د کار د اجرا کېدو د مخه په یو جسم یا سیستم کې موجوده وي. مثلاً په انساني جسم کې د کار کولو استعداد موجود وي پس مونږ وايو چې انساني جسم لرونکې د انرژي دي. د پېرولو خخه ډکه ټانکۍ دا قابلیت لري چې موټر په حرکت راولي په همدي ترتیب رابنکلي شوي لینده یازورکري شوي سپرنګ که ازاد پريې دو دا قابلیت لري چې غشي او گولی لري وولې لکه چې په دې ټولو اجسمو کې دیو شي د حرکت را وستلو پروسه کې استعداد موجود دي.

همدارنګه کله چې مونږ خپل لاسونه په خپل مخ و منبو نو زمونږ لاسونه گرمېږي دلاس د منبلو په دوران کې مونږ کار ترسره کوو نو په همدي اساس د حرارت په شکل انرژي پیدا کپبې. هر کله که مونږ دیو برقي ماشین خخه جريان تير کرو نو ماشین مخصوص کارونه اجراء کوي. مثلاً لکه برقي پکې، داوبو گرمولو راه او داسي نور.

همدارنګه برق د انرژي یو خاص شکل دي د انرژي او کار ترمنځ ژور ارتباطات وجود لري. په حقیقت کې مونږ د انرژي یو خاص تعريف داسي کوو چې د کار استعداد یا قابلیت او صلاحیت

ته انرژي وائی. انرژي یوسکالری کمیت دی ددی لپاره چې د امولوم کړو چې په یو جسم کې خومره انرژي ده نو گورو چې د اجسم په خومره اندازه د کار د سرته رسولو جو ګه دی. خرنګه چې د انرژي د مقدار اندازه د کار د اندازې څخه عبارت دی نو د انرژي واحد ژول دی د انرژي لوی واحدونه عبارت دی: له کېلو ژول او میگا ژول څخه او هم کار پخپله ازاده شوې انرژي ده. مونږ د انرژي د مختلفو اثراتو لاندې را هونو مونږ، ټکه انرژي په مختلفو نومونو سره یادوو. لکه نوري انرژي، حراري انرژي، صوتی انرژي، او د اسې نور. مونږ انرژي مختلفو لارو څخه تر لاسه کوو نو په همدي ډول د انرژي مختلف ډولونه دی لکه کېمیاوی انرژي، هستوی انرژي، نوري انرژي، میخانیکی انرژي چې میخانیکی انرژي په حرکې او پوتانشیلی انرژي ګانو ويshelf کېږي.<sup>[۱]. [۴]</sup>



۱-شکل د انرژي ډولونه بنی

## دانزېي د منابعو ډولونه

لکه خرنګه چې مو وویل انرژي د کار کولو استعداد او قابلیت ته وايي. دلته د انرژي د منابعو په اړه خبری کوو، لمد انرژي د منابعو خخه یوه مهمترينه منبع ده لمرڅخه د سولر پواسطه کولای شو لمريزه انرژي په برقي انرژي بدله کړو. د او بو انرژي هم د انرژي د منابعو خخه یوه منبع ده چې د یوه بند په جوړولو سره او به په یوه ارتفاع سره د ټمکي له مخ خخه واقع کېږي چې بيا تورینونه نصب کېږي نوموري تورینونه د اينمو خرخوي او د اينمو بريښنا تولیدوي. بادي انرژي هم د انرژي یوه منبع ده په هغه ځایونو کې چې باد لګېږي هلتدا امکان شته چې د باد انرژي په برقي انرژي بدله شي. نفت او ګاز هم د انرژي منبع ده د ترانسپورت ټيکنالوژي ټوله په همدي اساس ولاره ده. هستوي انرژي هم د انرژي یوه منبع ده چې د یورانيوم او پلوتونیم خخه په هستوي ریكتورونو کې په زياته کچه بريښنا تولیدوي.

په عمومي توګه مونږ د انرژي منابع په دري برخو ويشهو :

۱ بدیله انرژي لکه لمريزه انرژي، بادي انرژي او د او بو انرژي.

۲ فوسيل انرژي لکه د سون توکي (د ډبروسکاره، نفت او ګاز).

۳ هستوي انرژي.

## لمريزه انرژي

دا انرژي د لمروانګو خخه مستقيمه دول ګتي اخستني وړ شکل باندي بدليږي . سولر پايلونه کولاي شي د لمرا انرژي په بريښنايی انرژي بدله کړي. د لمروانګي یاد فوتون ذرات سولر تختي باندي په لګيدو سره په پيل کي اتمونو خخه الکترونونه د خپل ئحای خخه د باندي خارجوي

چې په تيجه کې د بريښنا جريان جاري کېږي مګر هر پیل یواحی یو لې مقدار بريښنا تولیدوي. همدارنګه سولر پیلونه په ډيره لوره یېه جوريېږي په اوس وخت کي د سولر استعمال محدود دی یعنې په معلومو کورونو او د فترونو کې استعمالیېږي.<sup>[۳]</sup>

مګر په هغه صورت کې چې بل هيچ نوري منبع د بريښنا په واک کې ونه لرو د لې منبع په حیث کیدا شی د سولر منبع په کاريورل شي. په اوس وخت کې هغه ئایيونو کې چې د کال په خلور واره فصلونو کې زيات وخت لمړ لري سولر قوي ستیشنونه ودان شوي دي چې په زیاته کچه ورڅه برق تولیدیېږي. او په هغه کې زيات شمیر د سولر انژي کولکتورونه (Collectors) دا پتیا ورزیات مقدار انژی تولیدلولی شی او په حقیقت کې سولر انژې د فوسیل (سون مواد) یا هستوی سرچینو ئهای ونیسې او کولای شو په غیری مستقیم ډول د سولر انژې خخه د هستوگنی ئایونو کې د انژی د منبع په حیث کار و اخلو.

د بريښنا تولید د لمړ د انژې خخه تراوشه پوری د بريښنا تولیدلپاره دومره په پراخه اندازه ګته نه اخيستل کېږي خومره چې د انژی نورو منابع ته ضرورت دی ترڅو دانسانانو ټول ضرورت تامين ګړی بل کې د لمړیزی انژی لپاره د لمړ موجودیت شرط دي، که چېږي په هغه ئایيونو کې چې په هفتو هفتولمرنه وي د لمړیزې انژی خخه ګته اخيستل ناممکن دي، بله دا چې د لمړیزې انژی تکنالوژې تراوشه ارزانه ندهد.

په افغانستان کې چې تقریباً په کال کې ۳۰۰ ورځی لمړوي لمړیزه انژی یو بنه بدیل دی، باید زیارو یستل شی چې په ارزانه ډول لاسته راشی یو شمیر هندوستانی کمپنۍ هغه وسايل چې د لمړیزې انژی پراساس ورڅه ګته اخيستل کېږي بازارته په کم نرخ سره وړاندی کړي دي لکه داوبو ګمولو وسايل، د کورونو ګمولو وسايل، برقي دیگونه، خراغونه داوبو او یستلو ماشینونه (ابازک) او داسي نور.




## ۲- شکل دلمیزی انرژی سودونکی دی

### د لمیزی انرژی اهمیت

لمیزه انریژی دیر اهمیت لري چې ترتیولو مهم دادی چې هوانه ککړه وي (کاربن ډای اکساید د تولید پرمهاں نه تولیده وي). او د ډوند په مختلفو پړاونوکې ورڅخه استفاده کوولکه دموبایل، کمپیوټر او نوروالکترونیکي وسايلو د جارجولولپاره ورڅخه ګته اخيستل کېږي اونوموری انرژی د ذخیره کولو قابلیت هم لري.

لمر که له یوی خوا دلمیز نظام د مرکز حیثیت لري نو له بلی خوا په طبعت کې د بسکلا او بدایه انرژی در لودونکې ده چې میووته خوند او ګلانو ته رنگ ورکونکې رول لو بوي، نوري هم دیری ګتی تری اخيستلی شو. د لمپه انرژی چارچیدونکي راه یو ګانې او د اشونه هم کولی شي لمیزی انرژی ارزښت او اهمیت رو بناه کړي. د لمیزی انرژی، خخه مو د مطالعې ستره مو خه داده چې کولی شو د اسې سیستمونه رامنځته کړو چې د لمیزی انرژی، خخه په استفادې سره زمون په ژوند تولې چارې اسانه کړي. د لمیزی انرژی، خخه د استفادې پرمهاں نه چا پیریا لته تاوان رسیبې او نه هم لمړ ته او له بله پلوه د لمیزی انرژی، په مقابل کې چاته د مصرف شوي انرژی، بل هم نه تاديه کوو. د لمړ خخه ترلاسه شوې برینښنایی انرژی، انسانانو ته تاوان نه رسوي (د یې لګې په ډول انسانان برق نه نیسي، لوګي یې رو غتیا ته تاوان نه رسوي) او د جاري برینښنا په خير کولی شوله

هغه خخه په مختلفولگښتي توکوکې ګته و اخلو او په نورو انژيگانو یې تبدیل کرو په هغو هیوادونو کې چې لمر د کال خو میاشتی خپله تودو خه اونورانې وړانګې انسانانو ته ډالي کوي، لکه افغانستان د لمريزي انژرۍ خخه استفاده سریزه پريادو ارزښتونو اقتصادي ارزښت هم لري. هر شوک کولي شې له دي الهي نعمت خخه په خپله خوبنې او ځانګړي سليقه استفاده وکړي.



### ۳-شکل لمريزه او به ايشونکې دستگاه بنې

ساينس پوهان وايې که چيري لمرنه وايې او ياد حمکې او لمترمنځ واتن تراوسني، اندازی زيات وايې نو دتیاري او سري هواله کبله به موجوداتو ته پر حمکه ژوند کول ناشونی وايې ځکه چې تول موجودات د ژوندي پاتي کيدولپاره دلم رنا او انژرۍ ته ارتيا لري. انژرۍ ديو نه لیدونکې څواک په توګه په بدن کې شته او کار ورخني اخیستل کېږي، که چېري انژرۍ وجود ته ونه رسیبېي د کارونو د ترسه کولويا وده کولو و پرتيانه پاتې کېږي او له همدي امله ديوی لندي مودي ورسته هر دول موجود چې وي له منځه ځي. مونږ چې کله په پټيو، باخونو، و دانيوا و نورو.. ځایونو کې کارکو و پردي ټولو انژرۍ په مصرف رسیبېي، که یو ساده مثال را و پم نو همدغې مقالې لوستلو ته هم یو اندازه انژرۍ پکارده که چېري هم دغه کمه اندازه انژرۍ ونه لرو د مقالې لوستل به مونږ ته

گران کاروی او حوصله به مو ورته نه وي لنه دا چې زمونېد زیاتره کارونو منشاء همدغه لمرينه انرژي ده.


که له ژونديو موجوداتو راتيرشو تول هغه ماشينونه او دستگاو وي چې دانسانانو دکارونو داسانولو لپاره کارول کېږي ورتيا پر انرژي ولاړه ده، که چېري بريښناه وي زموږ کورونه به تياره وي. تلویزون، راديو، يخچال، دکاليو منځلو ماشین، ابازک، ځراجونه او نور هغه ماشينونه چې موبټري دکورد کارونو دسرته رسولو لپاره ګټه اخلو هغه به یوه کارنه کوي.

لمريزه انرژي ورپا او رواني انرژي ده چې د کثافاتو او کړپتیا و خخه پاکه ده، بشري تولنې او چاپيریال ته هیڅ زيان نه رسوي او تر تولولادابنه چې موبېپې د خپلو اړتیا و په اندازه ظرفیت ساتلي شو همدغه یې لامل دی چې له لمريزه کورونو نیولی تر لمريزه دفترونو او نورو پوري هرڅه دنړۍ په هیوادونو کې لیدل کېږي او سمهال المان د هسپانيا سره د سولر انرژي په برخه کې په رقابت کې دی، د لمريزه انرژي پارکونه چې پخواله هسپانيا پرته په نورو هیوادونو کې نه وو او س په المان کې هم لیدل کېږي چې دغه دول پارکونه په کال کې دری سوه ميلونه کيلو و اته بريښنا تولیده وي.

د رویټر اژانس دیو خبر په اساس ۲۰۰۷م کال کې المان د بدیلی انرژي د تولید په برخه کې تر تولو هیوادونو د مخه و په یاد شوی کال کې د دغه هیواد ۹٪ مصرفی انرژي بدیلی انرژي خخه لاسته راغلی ده چې د بريښنا په تولید کې یې بنکاره زیات والی راوستی دی. همداراز ایران چې زموږ ګاونډی هیواد دی، چې بدیلی انرژي خخه ګټی اخيستني پکې نه تبيجه ورکړي، د ایران دیو میخانیکې سایت دراپورله مخې د ایران زیاتره سیمی د لمريزې انرژي، نه ملا مال دی. خبری اژانس یو د کویرې سیمه د نمونې په توګه راپری ده چې د هر یونیم هكتار ټمکې نه یې په ساعت کې یو میګاوات انرژي تولیده وي خو دیوی ستونزی یادونه کوي چې د لمريزې انرژي

د تولیدولو لګښت د او بوجو تر انژي یو خه زيات دی. زموږ په هیواد کې د لمروړانګې، تودوالی او او به پريمانه دی. خوله بدنه مرغه د بريښنا اساتنيا ورکې کمده، د ساینس پوهانو د خپر نوله مخي په افغانستان کې دالمان دوه برابره هوالمرینه وي او د لمراخخه د انژي د تولید لپاره تودو خه هم زياته ده، خو کليوال مودکلونو کلونوراهيسى د بريښنا له نعمته محروم دي. د تiro پنځو کلونوراهيسى د کليوا او پراختيا وزرات په دغه برخه کې د پام ور هڅي کړي دي. د هندوستان په تخنيکې مرسته چې د سولر انژي کاميابه اجربه لري او زموږ له هیوادسره د نوروسکتورونو د ټهواک منولو ترڅنګ په دغه برخه کې هم د پام ور په مرستي کوي. د خه د پاسه ۳۷ ميلونو امريکا يې د الروپه ارزښت د سولر انژي تريو لکوزياتي تختي د ۲۵ ولایتونو په بیلايیلو ولسواليو کې د خلکو په واک یې ورکړي چې او سمهال په زياته کچه و ګړي تري ګته پورته کوي.


په ځني هیوادونو کې ځني کوچني بشارونه، کوچني کورونه، دفترونه، دوکانونه او دغه ځایونو پوري اړوند شيان زياتره په سولر انژي چليپه، د اسي سولر مينارونه او پارکونه پکې شته چې ديو کوچني بند په اندازه بريښنا تولیده وي.<sup>[۱]. [۷]. [۱۳]</sup>



۴-شکل د او بورا او ستلوا په کورونو کې د لمريزي انژي خخه استفاده بنې

## بادی انرژی

باد هم دانرژی یوه منبع ده. بادی جنراتور چې ۳۰ متره خوکه یاتیغه ولري هغه باد ته چې سرعت لری ارتیا لري همدغه بادی جراتور 200Kw بربیننا تولیده وی دباد په واسطه تولید شوي انرژي ديو کوچني کلي لپاره کفایت کوي په هغه ئایيونوکې چې باد لگیپی هلتہ دا امکان شته چې دباد انرژي په برقي انرژي بدله شي او په برق باندي بطری دکې شي او بیا دا بطری په ډول کارونو ولګول شي او ګورو چې دباد انرژي هم د انسانانو توپی ارتیا وې نه شي پوره کولای نو دیوبدیل په حیث ډیر مهم او بنه وي چې دباد دانرژي نه کار واخیستل شي نودوه مهم کارونه به شوي وي یو دا چې یوه پاكه انرژي به کارول شوي وي چې محیط او چاپیریا لته یې ضرنه شته او بل دا چې یوه اندازه بار به یې د فوسیلی انرژي کم کړي وي او لېخه کم کاربن دا اکساید به فضاهه خوشی کړي او د اقلیم په بنه والې کې مهم رول لو بولی شې په هغو سیمو کې چې د او بوا په نسبت باد زیات وي نو مونږ کولای شوچې د بادې توربین په واسطه بادې انرژي په برقي انرژي بدله کرو او د ژوند په مختلفو لارو چارو کې ترې استفاده وکړو.<sup>[۱]. [۲]</sup>



۵- شکل د بادی انرژی بسکارندوی دی

## د بادی انرژی اهمیت:

بادی انرژی هیرې گتی وړاندې کوي، کوم چې دا په ګوته کوي چې دا په نړۍ کې تر تولو چېک پرمختګ سرچینه ده دبادی انرژی گتې په بنکاره ډول د هغې دتاوانو خخه زیاتې دی ، عمدہ گتې یې لامحدودتیا، وړیا، د نوې کولو وړ سرچینې اقتصادي ارزښت لري.

بادی انرژی نسبت (power plant) ته چې د فوسيلې موادولکه ډبرو سکاره او طبیعې گاز د سوخت (احتراق) له کبله هوا کړوې بادې انرژی یې نه کړوې . بادې تورینونه هوا ته هغه گاز نه تولیدوي چې د (Acid rain) تیزابی باران او شنه گازونو (Greenhouse gases) سبب شې، بادې انرژي د کورنۍ انرژی سرچینه ده، دا د سوخت خخه پاکه سرچینه ده او یوه پایښت لرونکې سرچینه ده.

بادې انرژي په حقیقت کې د لمريزې انرژي یوه بنه ده د لمړ پواسطه فضا ګرمایش پیدا کوي او بادې انرژي د ټمکې د خرخیدلو او د ټمکې د عير باقاعده ګې سبب کېږي، بادې انرژي هیره موثره انرژي ده دا انرژي په او سوخت کې تر تولو کم قيمت نیوونکو تکنالوژيو خخه ده یعنې په کم قيمت تمامېږي چې قيمت یې په ساعت کې یو کيلو واتپ (1kw) د څلورو خخه تر شپږو سیټتو پورې دی چې دا دبادې انرژي سرچیني او د پروژې په تمويل پوري اړه لري. بادې تورینونه په موجوده فارمونو او خر ځایونو کې جو پیدا شې نو دا په کليوالو ساحو کې چيرته چې بنه د باد ساحي موجودي وي اقتصادي دي.<sup>[۱]. [۲]</sup>

**بادې انرژي د ګټو سریره تاوان هم لري چې په لاندې ډول ليکل شوې دي :**

**بادې انرژي تاوانونه:**

» لګښت: په لوړې سرکې یې لګښت زیات دی.

- ﴿ د تاسیساتو جورول: په لومړي ټلې تاسیسات جورول فورگران کاردي .
- ﴿ د باد بي ثباتي: دا دانرژي دوامداره سرچينه نه ده که خه هم دباد انرژي پایښت لري او هیڅکله د لمنځه نه ئې مګر هروخت باد نه لګېږي داد باد د توريینونو لپاره جدي ستونزه راپیدا کولاي شې .
- ﴿ د شور جورول: د بادي انرژي توريینونه ډير شور جوروې د یو بادي توريین شور په سلګونه متروکې ترغوبونورسي .
- ﴿ د ځمکې ګټوره استفاده نه ده: کيداي شې هغه ځمکې چې د بادي انرژيو لپاره وقف کېږي د برق تولید لپاره ډيرې بدیلې ګټې ولري .
- ﴿ د التونکو حیواناتو ژوند ته خطر: د توريینو دپانو (تیغونو) تاویدلو په صورت کيداي شې التونکي ووژل شي [۱] .

## دا اوږدو انرژي

دا اوږدو انرژي چې لومړي سیندونو باندې بندونه جو پېږي بیا توريینونه نصب کېږي نوموری توريینونه ډاینماو خرخوي او ډاینماو بربننا تولیدوي اوږدو خخه د زيات برقل رامنځته کيدولپاره د خو متره لوړوالي د اوږدو بند د کاسي خخه د ناوي له لاري د برق د مولد پرپرو باندې ولویېږي هغه په حرکت راولې د خرخونو حرکت توريین ( ماشین؛ آريچرا و د سیمونو کړي) د مقناطیسي ساحې تر منع تاو ورکوي او د برق رامنځته کيدو لامل کېږي .

خودا هم محدودیت لري ټکه چې او لد برق د بندونو د پاره مناسب سیندونه باید موجود وي او که په ډير لري ئحایي کې جوړ شې نو انتقال یې هم خه اسانه خبره نه ده ډير لګښت غواړي او

انرژي په لار کې ضایع کېږي کوشش باید وشي خومره چې امکان ولري د او بود انرژي نه باید گته  
واخیستل شې ځکه دا هم پاکه د انرژي منبع ده او چاپریال ته تاوان نه رسوي او په خاصه توګه په  
افغانستان کې باید د او بود انرژي خخه اغطمي گته واخیستل شې ځکه سیندونه په افغانستان  
کې شته او د بند جوړولو مناسب ځایونه هم شته د دې خخه باید گته واخیستل شې .<sup>[۱]. [۲]</sup>



#### ۶- شکل او به یزه انرژي تولیدونکې دستگاهه بنایې

Heghe بریښنا چې په مزو او سیمونو کې روانه وي د جاري برق په نوم سره یادېږي  
او په بیلا بیلوهولونو ترلاسه کیدا شی ولتا د بریښنا بهیرله دوو بیلا بیلو فلزونو او  
تیزابی محلول (د ګوګرو او مالګو تیزابونو) خخه ترلاسه کړه .

د بترييو ياد پیلونو بریښنا عموماً د موټرو په یېټريو او ځینې هم په راډيو ګانو  
کې تراستفادې لاندې نیول کېږي د بترييو برق کمه وي له همدي امله ده چې کورونه؛  
سرکونه؛ ماشینونه په بشپړه ول روښانه او فعاله نه شي ساتلي .

## داوبو انرژی اهمیت

- بريښنا په ننې بر مختللي ژوند کې بنستيزيه ونده لري؛ پرته له بريښنا خخه ژوند کول گران بسکاري؛ د پوهې او تخنيک د پرمختګ له امله نه يوازې له بريښنا خخه د تنوير دوسيلې په توګه کارا خيستل کېده بلکې؛ د تسخين (گرمولو) دوسيلې په دول او د انرژي په توګه د ماشينونو چلو لو؛ تيلفون؛ تلگراف؛ کيميا وي سرچينو؛ پخلې او نورو لپاره د کارولو ور و گرځیده.
- په دي وروستيو کلونو کې د هواد کړيدو د مخنيوي لپاره هڅه کېږي چې د ماشينونو د کارا چولو لپاره د برو د سکرو او تپلود سوزولو په ځای له او به یزه بريښنا خخه ګټه واخيستلې شي؛ د ژوند په ټولو اړخونو کې د تودو خې او مقناطيس د رامنځته کيدلوله پاره بريښنا کشف خورا پرڅای او ګټور کاردی.
- او به یزه بريښنا انرژي په مخابراتو؛ تيلفونونو؛ رadio ګانو؛ تلویزیونونو د کورونو په روښانه کولو نغريو؛ برقي او طو؛ یخچالونو؛ د کاليو مينځلوماشين؛ باد پکه او نورو شيانو په کارولو کې تري ګټه اخيستل کېږي برق اسبابونه د جاري بريښنا په وسيلي کارکوي له همدي امله يې د انسانانو په ژوند کې اساتيما وي رامنځته کړيدي.
- او به یزه بريښنا يې انرژي هوانه کړوې، مصرف يې کم او ګټه يې ديره ده او د انتقال لپاره د زياتې ځمکې د تخریب لامن نه ګرځي.<sup>[۱]</sup>



## 7-شکل برقی دیگ بسodonکي دی

### فوسیلونو انرژی (Fossil Energy)


دسلگونو مليونو کلونو خخه مخکی د مرو شويوژويو (حيوانات) او بوتو (نباتات) پاتې شونو ته چې د تيګوا او داسي نورو بنو باندي اوښتني دی فوسیلونه وايي. دغه پاتي شوني فوسیلونه په ټولیزه توګه په لاندې دري ډوله مينځ ته رائي : الف. سکاره Coal ب. تيل Oil ج.

طبيعي گاز Natural Gas

#### الف. سکاره Coal :

سکوريوه کلکه تورنګه ماده ده چې په ترکيب کي یې کاربن، اکسیجن، نایتروجن، هايدروجن او یو ډول سلفرونډه لري . سکاره په دري ډوله دی چې لمړی ډول یې د ډبرو سکاره Coal دوهم ډول یې پاسته سکاره چې یې تو مین Bituminous Coal ورسه ګله وي او دريم ډول یې هم پاسته سکاره دی چې يو خه اندازه لرګي هم ورسه ګله وي Lignite نومېږي . په پوريو يادو شويو سکرو کې لمړی ډول یې ډير کلک دی چې په ترکيب کي یې Coal تر تولو ډير کاربن شته او د دواړو نورو ډولونو په پرتله ډيره انرژي لري . دريم ډول یې ډير پاسته دی چې په ترکيب کي یې د کاربن کچه تر تولو لبه او د اکسیجن او هايدروجن کچه یې ډيره ده او

دوهم ھول ټولي ھانگريتياوي (خواص) يې د لمري او دريم ھول ترمينج دي. سکاره په لمري ھل د چين په هياد کې وکارول شول چې په هغه وخت کې چينايانو سکاره یواحې د یوې سوئيدونکې تيگي په بنه پيژندلي. سکاره په بيلاليلو ڈلونو له کانونو خخه را ايستل کيربي. سکاره په ټوليزيه توګه زمونږد طبیعت د او سنۍ اړتیا څه ناخه اته ويست ۲۸٪ په سلو کې انرژي جوروسي. [۱]. [۸]. [۵]




## 8- شکل د ډبرو سکرو څخه د ګتې اخیستلو شکل او د یاګرام

### ب. تیل Oil

تیل هم د فوسیلونو له ډلي څخه دې چې نپدي درې سوه ۳۰۰ ملیونه کاله مخکي مینځ ته راغلي ھيني ساینس پوهان په دې نظردي چې تیل له یو ڈول ورو یا دوه اتمه Diatoms ژوندي موجوداتو (دغه ڈول موجودات د لمرا انرژي په نیغه توګه په زيرمه شوي انرژي اړوی) چې په مليونونو کلونو مخکي په سمندر کې موجود وو په لاندې ڈول مینځ ته راغلي.

لمري دغه موجودات تر تیگولاندي تر فشار لاندې رائي چې دغه فشار دې لامل گرخي چې په دغه دوه اتمه موجوداتو کې شته انرژي زيرمه شي. ورو سته په دغه موجوداتو کې شته


کاربن تریوه لور فشار او تودو خې لاندې په تیلو باندې اوږي . چې دغه اوښتنه د ځمکې د خوئنست او ځرخیدنې له امله مینځ ته رائحي .



### 9-شکل د پورتنيو ويناوو پړاوونه بنایې

تیل نبدي شپږ زره ۶۰۰۰ کاله مخکي د سامريانو ، سوريانو او با بليانول خوا چې د فرات د سيند شا او خوا او سيدل کارول شوي دي . پخوانيو مصريانو تیل د تپونو د درملني او روښنایي درا مینځ ته کولو لپاره کارول . او س د تیلو او غازو درا ایستني لپاره لمړي یوه خاه کيندل کېږي او وروسته بیا د یوه ځانګړې د ستګاه په واسطه سره تجزيه او یو له بله بیلېږي .

تیل په ټولیزه توګه زمونږ د طبیعت د او سنۍ اړتیا خه ناخه خلوینېت په سلو کې ۴۰٪ انرژي جو رووي . کله چې تیل یا خام نفت له زیرمو خخه راوئي په ترکیب کي یې په یلا یيل مواد شته . د نفتويو یو یېرل چې نبدي خلور خلوینېت ۴۴ ګیلنې نفت ځایوی په ترکیب کي یې په لاندې دول مواد شته .




## 10- شکل په یوه بیرل کې د بیلا بیلو موادو کچه بنی

ددې لپاره چې پورتني خام مواد یو له بل خخه بیل شي نود تیلو په فابریکه کې د اټول مواد په یوه تانکر کې ئای په ئای کېږي چې وروسته بیا د غه تانکر ته تو دو خه ورکول کېږي، له هغه ئای چې د پورتني هريوه ډول موادو د ذوب درجه معلومه ده نو کله چې د تانکر تو دو خي درجه د هريې یوې مادي د ذوب درجي ته ورسیېري هغه ماده په خپله له تانکر خخه بهره ته راوخي .<sup>[۱۹]. [۲۵]</sup>

### ج. طبیعی گاز : Natural Gas

نېډې ۶۰۰۰ کاله مخکي له میلاد نه د لمړي څل لپاره په ایران کې له طبیعی گاز خخه ګته واخیستل شوه. همدارنګه ځینيو لیکونکو لیکلی دی چې د لمړي څل لپاره په باکو کې چې د تنني اذربایجان پلازمینه ده له طبیعی گاز خخه درنیاد رامینځ ته کولو په موخه کار واخیستل شو. همدارنګه د اور عبادت کونکو هم له طبیعی گاز خخه ګته اخستله. طبیعی گاز د کاربن له یوه او د هایدروجن له خلورو اتو مونو خخه ترکیب شوی دی کیمیاوي فارمول یې  $\text{CH}_4$  دی او د میتان په نامه یادېږي، له هوا خخه یې وزن لبیا سپک دی او د یې په لوره کچه او را خیستونکي یا Inflammable دی. طبیعی گاز معمولاً د ځمکي لاندې تیلو د زیر مو ترڅنګ پیدا کېږي چې

بیا د پمپونو په واسطه له ئمکی خخه اصلی زیرمو ته لیپدول کېږي. په پای کې یوئل بیا باید و وايو چې طبیعی گاز هم د تیلو په دول له فوسیلونو خخه لاس ته رائحي.<sup>[۱]. [۵]</sup>



### 11- شکل د تیلود ذحیري دستگاه او د میتان اтом بهه نبیي

#### دېبرو سکرو اهمیت:

- ﴿ دېبرو سکرو په کارونه چې ډیره لېه لري ډیره د بريښنا انژي لاس ته راتلای شي. ﴾
- ﴿ هغه فابريکې چې له سکرو خخه د سوندتوکو په بهه کار اخلي یوې ډيرې پراخي سيمېي ته چې باید د زيرمتون په ئحای و کارولشي اړتیا لري. ﴾
- ﴿ په هغه سيمو کې چې هوا ډيره سره وي په کورونو او دفترونو کې ورڅه د ګرمولې په توګه ګته اخیستل کېږي. ﴾
- ﴿ دېبرو سکرو خخه د پخو خبنتو په بتیو کې په زیاته کچه ګته اخیستل کېږي. ﴾
- ﴿ له یوه ئحای خخه بل ئحای ته په اسانۍ سره انتقالېږي. ﴾
- ﴿ په کورونو کې د هر دول ستونزو درفع کولو لپاره ورڅه ګته اخیستل کېږي لکه د ډودې پخول، د او بو ګرمول، دیگ پخول او داسي نور. ﴾

﴿ په پخوا و ختونو کې د سورلی د تګراتگ لپاره ترې په زياته کچه استفاده کیده په او سنې

وخت کې په ریل گاډو کې ورڅخه استفاده کيږي .<sup>[۱۸]-[۱۹]</sup>



## 12- شکل د ټبرو سکرو بخاری او د خبستو بتی، بنکارندوی دی

### د تیلو او طبیعی گازو اهمیت:

- ﴿ په ورځنې ژوند کې د تیلو او گازو لیبد را لیبد ډیر آسانه دی.
- ﴿ د تیلو، گازو او ډغالو تولید او استخراج په ورځنې ژوند کې یو اسانه کار دی.
- ﴿ د تیلو او گازو څخه په زياته اندازه انرژي لاسته راتلاي شي یعنی یو لیتر تیل یا یو کیلو گاز په مصرف سره کولای شود خو ساعتونو لپاره انرژي تولیده کړو.
- ﴿ د او سنې تکنالوژۍ ټول ماشینونه په عير د تیل او گازو څخه حرکت نه شي کولای لکه نقلیه و سایل (موټری)، جنراتور او داسي نور.
- ﴿ هغه لاري چې مونږ به په میاشتو یا هفتو هفتونه کې و هلې او سنې تکنالوژۍ د تیلو او گازو په ارزښت سره ډیری لنډې کړي .<sup>[۱۹]</sup>

## دېبرو سکرو، تيلو او گازو ناوره اعیزی په محیط باندي :

- ❖ په بنسټیزه توګه د فوسيلو د انژي له استخراج نه وروسته فاضله توکي يې چاپيریال ککروي.
- ❖ د تيلو، گازو او سکرو کارونه او سیئنہ چاپيریال ته کاربن دای اکساید او سلفردای اکساید خپروي چې دا کاربن دای اکساید په چاپيریال باندي ډیره منفي اغیزه کوي.
- ❖ همدارنګه د ذغالو سیئنہ د ھمکې د مخ هوام ککروي.
- ❖ د حمل او نقل وسايل، برقي قوي، حرارتی کارخاني هر کال یوه اندازه گاز او زهريله مواد په هوا کې خوشې کوي چې د رنگارنګ ناروغيو او د چاپيریال د کړتیا لامل گرئي تر او سه پوري چې کومه احصا یه شوې دی په دې کې ۷۰% هغه گازات دی چې د کارخانو له دود کشونو او دموټرو له سلنگسرونو څخه وئي او د دنبارونو هوا يې کړه کړي دی د پترولي موټرونو په سلنگسر کې دیو فلتري خخه استفاده کوي چې دا ددي باعث کرئي چې یو مقدار نايتروجن مونو اکساید او د کاربونونو په خپرېدو کې کموالي راولي. اما په ډيزلې موټرونو کې دغه عمل بر عکس دی چې د محیط د کړتیا لامل گرئي همدارنګه دهوا کړتیا په لویو بنارونو کې خپل اعظمي حد ته رسپدلي دی طبعي گاز چې زیاتره له میتان څخه جوړ شوی د بنzin مونو اکساید او د زیان لرونکو هايدرو کاربونونو په مقایسه کم تولید پېږي برسیره پر دې دیو عراده فلتري موټر په استفاده سره کولی شوچې دهایدرو کاربن میتان او د اسې نورو گازونو خپرېدل د نورو موټرونو سره مقایسه کرو.

❖ په نړۍ کې چې احصایه سرته رسپدلې ددې خخه تر لاسه شوې چې په نړۍ کې تقریباً ۲۵۰ میلیونه خخه زیات موټر وجود لري او د غه موټرونې هره ورځ ۰,۵ میلیونه تنه کاربن مونو اکساید گاز په هوا کې خپروي.

❖ کاربن ډاى اکساید دلویو بناړونو دهوا د ککرتیا اصلی لامل دی دغه گاز دوینې له هېموګلوبین سره یو ئای کېږي دغه ترکیب د اکسپجن سره د هېموګلوبین د جذب عملیه خرابوي په تئیجه کې د هېموګلوبین په وسیله اکسپجن انساجو ته نه رسپېري هغه کسان چې د کاربن ډاى اکساید سره تماس لري دهفوی زړه او مرکزي اعصابو ته دیر زیات زیان رسوي د دغه گازونو تنفس په خاص ډول هغه کسانو ته چې دزره بیماری لري او همدارنګه دامیندو اره بنئو لپاره جدي خطر پېښوی. که چېږي نایتروجن اکساید په زیاته پیمانه تنفس شي په دې صورت کې تنفسی سیستم د خرابوالي لامل گرئي.

❖ په پاى کې باید و وايو چې د فوسيلونو خخه لاس ته راغلي انژي (تیل، گاز او سکاره Renewable) دنوی کولووريا نده، دا په دې مانا ده چې که د فوسيلونو د انژي خخه یو ئحل کار و اخيستل شي بیا د دوهم ئحل لپاره هغه د کارونې ورنده او د تل لپاره له مینځه ئې.

❖ د ھمکې د کري حراري زياتوالی د ھمکې په کره کې موجود کاربن ډاى اکساید په اسانې سره کولاي شي چې دهفو حراري موجودونو تشعشع چې د ھمکې پر مخ خپره شوې ده ئان ته جذب کري. د کاربن ډاى اکساید زياتوالی د زيات حراري موج د جذب دو لامل گرئي بناء پر دې دحراري موج د تشعشعاتو زياته برخه نشي کولاي چې د ھمکې له کري خخه خارج شي چې په تئیجه کې د ھمکې کره په تدریجي ډول گرمېږي چې دغه پدې د گلخانه يې په نوم يادېږي. که چېږي دخاورو لپاره مناسبه حوزه موجوده نه وي تېزابي

باران دانسانانو په ژوند هم منفي تاپرات لري چې یو مقدار زهري مواد دغذائي مواد او او د خبناک له او بو سره دانسان بدن ته دا خېلېږي مګر د صنعتي انقلاب څخه وروسته د تېلو ، لرګيو سوچول د ځنګلونو له منځه وړل هغه عوامل دي چې د ګلخانه یې ګازونو په تجمع کې لاس لري چې دنپري اب هوا یې د جدي ګوابنونو سره مخ کړي ده د تېلو او لرګيو د سوچدو په اساس د کاربن ډاي اکساید غلظت په راتلونکو 60 کلونو کې دوه برابره کېږي .<sup>[۱۶]</sup>

## هستوي انرژي

پوهېږو چې د برق د تولید لپاره دېږي منابع موجودې دی خودغه منابع دايمې نه دي بنا پردي که چېږي نتني نسل د فوسيليي انرژي په مصرف لاس پوري کړي نوراتلونکي نسل به د انرژي له بحران سره مخامنځ شې د دې لپاره چې فوسيليي انرژي باقې پاتي شې بهترینه لاره د هستوي بتیو جورول او هغو څخه د انرژي د لاسته راولو په توګه ګته اخيستل دي هغه مقدار انرژي چې د هستوي بتیو څخه په لاس رائحي د هغې انرژي سره چې د ګاز او او بو څخه په لاس رائحي د مقاييسې ورنه دي او په یوه هستوي بتی کې د هستوي مواد د سوزې دل د نورو موادو په پرتله 2000 برابره انرژي تولیدېږي همدارنګه هستوي بتی چې د نورو کارخانو په پرتله فوق العاده مفیدې دي د چاپيریال د کړټيا لاملا هم نه ګرئي .

د سوله يېزې هستوي تکنالوژۍ تر تولو پیژندل شوې برخه د هستوي انرژي او یا هم د هستوي بريښنا توليد دي. هستوي انرژي د یورانيوم هستي له چاودنې څخه را منځته کېږي . د چاودنې دې تعامل ته هستوي انشقاق وايې.<sup>[۱۷]</sup>

د انشقاق په ترڅ کې رامنځته شوې تودو خه په هستوي بتیو و کې او به تودو ی او بیا دا او به د لوړې تودو خې له امله په بخار اوږې دا بخار بیا د برینبنا تورین او تورین یا پخچل وار سره د برینبنا تولیدونکی یا جنراتور گرځوی. د تیلو او سکرو په مرسته مشهوره حرارتی برینبنا هم کت مټ په همدې میکانیزم تولیدیې، خو یواخینی توپیریې دادی چې هستو ی بتی. د او بتو دلو او په بخار اپولولپاره د هستوي انشقاق انرژي کاروی، خو حرارتی برینبنا یا د او بتو دلو او په بخار اپولولپاره له تیلو او سکرو خخه کارا خلې.

یورانیم په طبیعت کې بیلا بیل ډولونه یا بیلا بیل ایزو توپونه لري چې یوازې یورانیم ۲۳۵ یې د انشقاق او هستو ی انرژي تولید و پتیا لري. په طبیعت کې د ټولو شته یورانیمو له مینځه یواخې (۷,۰) سلنې یې یورانیم ۲۳۵ دی ددی لپاره چې یورانیم په هستوي بتیو و کې د کارولو جو ګه شې باید په یوه څانګړې کتله کې د یورانیمو نورو ایزو توپونو په لري کولو سره د یورانیم ۲۳۵ سلنې تر، ۴٪ پوري لوره شې.

دې چاري ته د یورانیم بداینه یا عنې کول وايې چې پاتې شونو یورانیمو ته یې بیا فقیر شوې یورانیم ویل کېږې او ډیروخت په وسلو کې د لوړ نفوذی حاصیت لرلو لپاره کارول کېږې له هستوي انشقاق خخه د هیرو شیما او ناګاساکې بمباریو عوندې حالاتو کې هم کاروا خیستلای شو چې دې چاري انترن پوري د هستوي انرژي په اړه د خلکو په زړونو او ذهنونو کې کرکه ساتلې ده. د مګرې نژدي ۴۵۰ هستوي بتی. د نړۍ ۱۱ سلنې برینبنا تولیدوي چې فرانسه په نړۍ کې تر ټولوزیاته یعنی ۷۵٪ هستوي انرژي کاروی. همدارا ز امریکا، چین او روسیه د هغه هیوادونو له ډلې دې چې خپله ډیره برینبنا له هستوي بتیو خخه تر لاسه کوي.



## ۱۲-شکل هستوی چاودنې او هستوی بتی بسکارندوی دی


هستوی انرژي داسې په لاس رائحي کله چې دیورانیوم ۲۳۵ هسته په حرارتی نیوترونونو بمبارد شي نو په تیجه کې دیورانیوم ۲۳۵ هسته په خوبنخو جلا کېږي او په تیجه کې په منځنۍ ډول د دوونه تر دریو پوري نیوترونونه او ۲۰۰ میگا الکترون ولته انرژي په لاس رائحي دا انرژي چې دیورانیوم د سون خخه په لاس رائحي او به په بخار بدلوی او بخار جنراتور ګرئوي او جنراتور بريښنا تولیدوي دي فابريکې ته ریکتور وايي .<sup>[۶] . [۷]</sup>

### هستوی ریاکتور :

هستوی ریاکتورونو یو قسم سيم ته ويل کېږي چې په هغه کې ځنځيري تعاملونه صورت نيسې په هستوی ریاکتورونو کې انرژي د بخار د تولید لپاره کارول کېږي وروسته نوموری بخار توريين په حرکت راولي او نوموری توريين د جنراتور د ګرځدو سبب ګرئي . څرنګه چې مخکې مو يادونه وکړه چې په هره چاودنه کې په او سط ډول ۲,۵ نیوترونونه خارجېږي او ۴۰% نیوترونونو ته ضرورت دی چې ځنځيري تعامل ته ادامه ورکړي .

دیو رانیم  $U_{92}^{235}$  هستی انرژی لرونکی نیوترونونه کم جذبوي چې دغه انرژي باید د یو الکترون ولت خخه کمه وي. په هستوی چاودنه کې زیات انرژی لرونکی نیوترونونه خارجېږي چې دغه نیوترونونه بیا په موداراتور کې وروسته له چاودنې په بطی نیوترونونو بدلېږي او د چاودنې باعث ګرئحی. په هستوی فابریکو کې له او بو او کله کله له ګریفت خخه د نیوترونونو په بطی کولو کې په موداراتورنو کې استفاده کېږي. پورتنی تعاملات د کترولی میلو په واسطه کترول کېږي چې دغه میلې کدمیوم او بوران (کدمیوم او بوران هغه عناصر دی چې د نیوترونونه جذبوي) خخه جوړ شوې وي خرنګه چې مخکې مو وویل چې په ریاکتورونو کې دیورانیم  $U_{92}^{235}$  کار اخیستل کېږي همدارنګه 3% یورانیم کفايت کوي چې یوریاکتور په کار واچوی.

د هستوی ریاکتورونو خخه د برقی انرژی د تولید لپاره کار اخیستل کېږي چې په هستوی ریاکتورونو کې دا او بو د چاودنې انرژی په بخار بدلېږي چې وروسته بخارونه تورین په حرکت راولي په تیجه کې برقي جنراتور خپل فعالیت شروع کوي دغه عملیه د انرژی په یو تپلي سیستم کې منعنه رائحی چې او به په بخار بدلېږي.



۱۴-شکل هستوی ریکتور بنکارندوی دی

هستوي رياكتورونه سريپره پردي چي دبرقي انژي دتوليد لپاره استعمالپوري هير د استعمال ئايونه نور هم لري . د بيلگي په دول د راديو اكتيف عناصر و په جوره ولو همدارنگه د مصنوعي ايزوتوبونو په جوره ولو كي په پراخه كچه استعمالپوري .<sup>[۱۰]. [۱۱]. [۱۲]</sup>

### **هستوي انژي اهميت:**

﴿ هستوي انژي په طب کي : هستوي انژي استعمال او ده گه خخه گته اخيستنه په طبابت کي په دوه برخو تقسيم شوي دي . لو مرئي هستوي طب تشخيص او در ملنې چي يو خانگه د طب دی چي په هغې کي د امراضو د تشخيص په خاطرد راديو اكتيف موادو خخه گته اخلي د ملل متعدد گراش په اساس د ايران اتومي انژي د امراضو تشخيص او ده گه خخه چي د راديو اكتيف موادو خخه جور شوي دي همدارنگه د سلطاني تو مرؤونو د تشخيص ، د صفرا کيسه ، د عضونت او التهاب په تشخيص کي ترينې کارا خيستل کېږي . همدارنگه د دغموادو خخه د وينې در گونو په خلاصولو کي هغه که دزره وي او که د سبو همدارنگه د بدن د مختلفو برخو د تشخيص لپاره ترينې استفاده کېږي د وينې په انالپز کي ، پروتین او سپرومونو کي د راديو اكتيف تشعشعاتو خخه استفاده کوي د هستوي طب پوهان تر او سه پوري د تشخيص په نويو مېتودونو کار کوي تر خو و کولاي شي چي د دمهمو او اصلی عناصر و اندازه چي په بدن کي وجود لري جينين پري اندازه او ده گه په تغيير سره مخکي له تولد خخه يو دول مرض دی چي د حنجري په نوم يادپوري نوي تولد شوي ماشومان ترينې و زغوري .<sup>[۱۳]</sup>



## ۱۵-شکل دهستوی انرژی ارزبنت په طب کې بنایی

▷ دهستوی انرژی خخه گته اخيستنه په امنيت کې : دهستوی انرژي خخه په امنيت کې ډېره زياته گته اخيستل کېږي ، د پېلګې په ډول دهستوی انرژي خخه کولاي شو چې د ماینونو په کشف کې کار واخلي ، همدارنګه دراکټونو او مرميوا تراکم د هغو دستگاه ګانو په اساس چې دهستوی فزيک پربنست کارکوي امكان پزيردي ، همدارنګه دهستوی انرژي په واسطه کولاي شو چې هوایي میدانونه کنترول کړو ، همدارنګه دهستوی انرژي په واسطه کولاي شو د مخدره مواد د ټاچاقو په مخنيوي کې تري استفاده و کړو په تتيجه کې ويلاي شو چې هستوی انرژي په نن عصر کې د امنيت په برخه کې ترينه په پراخه پیمانه گته پورته کېږي او د خلکو لپاره یې د امنيت په برخه کې دير سهولتونه رامنځته کړي دي .



## ۱۶-شکل دهستوی انرژی گته په امنيت کې بنى

﴿ هستوي انژي په اکتسافاتو کې : د هستوي انژي د استعمال دروشونو په اساس کولاي  
 شو چې هغه معدنونه چې په غرونو کې وجود لري ئخاي په دقيقه توگه مشخص کړو او  
 همدارنګه د نوموري انژي په واسطه کولاي شو چې داوبو حوزې چې د ځمکې لاندي  
 وجود لري کشف کړو او د هغوي ژوروالي او داوبو اندازه او داوبو خوبوالي او تريخوالی  
 پرې معلوم کړو .

﴿ هستوي انژي دلرغونو اثارو په پېژندلوکې : دلرغونو اثارو په پېژندلو او د هغوي د عمر  
 معلومويواحې د هستوي علم په اساس امکان پزيردي دلرغونو اثارو د تشخيص په خاطر  
 چې ايا دغه نومونه اصلي دي یا تقلبي او د هغوي د عمر معلوم مولو لپاره په نوموري نمونه  
 کې موجوده راديو اكتيف کاربن مقدار معلوموي چې په دې سره د نمونې اصليت او غير  
 اصليت او د عمر اندازه په دقيقه توگه دلرغون پېژندونکو ماهرانو په اساس معلوم پېږي  
 د هستوي انژي دروشونو په اساس کولاي شو چې د تاخونو لکه غنم، وريجې، وربشي،  
 پښه او داسي نورو په اصلاح کې کارواخلو او په نوموره تاخونو کې داسي تغييرات راولو  
 چې د ځينو مرضونو لکه : سرما، فارجي، خوبیدګي او داسي نورو په مقابل کې مقاومت  
 ولري او همدارنګه د هستوي انژي په اساس کولاي شو چې دنهالګي په روزنه کې (چې  
 کومنهالګي باید په کوم ئخاي کې کېنول شي چې کومې او به او کومه خاوره ورته مناسبه ده  
 )

﴿ هستوي انژي په وترنري او د حیواناتو په روزنه کې : د حیواناتو د مرضونو تشخيص او  
 درملنه او د هغو دنسلونو اصلاح دېلکې په ډول د غواګانو دنسلونو اصلاح چې ډېږي  
 شېدې او زياته غونبه توليد شي همدارنګه د پسونو دنسلونو اصلاح يواحې د هستوي  
 انژي په اساس امکان پزير دی . د دې لپاره چې د استفادې وړ غونبه خپل اکثر حد ته

ورسپېي او د دیو په دې مودې لپاره وساتل شي د غونبې خخه د را دیو اکتيف وړانګې تېروي چې په دې صورت کې غونبې د دې مودې لپاره سالمه پاتې کېږي .<sup>[۱]</sup>

## جيوترمل انرژي

په هغو ئایونو کې چې ډيرې گرمې او به د ځمکې راوئي په اسانۍ سره د کورونو په گرمولو کې کارول کیداي شي او د انرژي د مصرف لوی ئای نيسې. د اسې چينې په هرات کې شته او د دې خخه باید کاروا خیستل شي د بدخشان په غرونو کې هم د اسې چينې شته. همدارنګه د ننګرهار ولایت د چپرهار ولسوالي کې هم گرمې چينې وجود لري.<sup>[۲]</sup>

## بيوماس انرژي

د حيواني سري او زراعتي و بنو او اضافي پابلو خخه د میتان غاز جورپول او سوزول. د دې د پاره خاص ساختمانونه چې ډير ساده دې جورېږي او د میتان غاز پکې تو ليدېږي. څرنګه چې د میتان غاز د کاربن او هايدروجن خخه جور شوي دي د سري په کيفيت کې هم کوم تغیر نه رائحي بلکې بنه کېږي دا طریقه په گرمو ئایونو کې بنه تیجه ورکوي. او په اسانۍ سره کیداي شي چې بزگرانو ته و بنو دل شي. یوه هفتہ تریننګ به کافي وي. د مثال په ډول هغه څوک چې شپږ زره غوايان ولري د هغوي سره کافي ده چې د یو کور د غاز مصرف تهیه کري چې رنا، پخول پکې شامل دي په یخو ئایونو کې دا ساختمان یو څه تغیر لري چې ګرم وي او په دې ئایو کې به ډير مصرف او تریننګ ته ضرورت وي.<sup>[۳]</sup>

## هستوی فیوژن

هستوی فیوژن هغه عملیه ده چې په لمر کې واقع کېږي او د مرکې انسانی جو پوکي چې په ټمکه کې یې ژوند ممکن کړي دي او په لمر کې د ۱۵ ملیونه ساتي ګراد درجې حرارت تولیدکړي او په لمر کې هایدروجن په هلیوم بدلیېږي او دا د انرژي د لاسته راورلو لویه منبع ده په ټمکه کې هم کوشش شوی دی چې د هستوی فیوژن په واسطه انرژي په لاس راشی دا طریقہ تراوسه د انرژي دلاس ته راورلو دپاره نه استعمالیېږي ټکنالوژي چې دا کار ممکن و ګرزوي تراوسه ندي کشف شوی . یوازې تیوري او په لبراتوار کې یې صحت تصدیق شوی دی . هغه کوششونه چې ټمکه کې کېږي هغه د تریتیوم او دیوتیریوم د هستو یو ئحای کول دي او دا خام مواد په ډیره پریمانی سره پیدا کېږي دیوتیریوم دا بوځخه په لاس رائحي او تریتیوم د لیتیم نه چې یو سپک او ارزانه عنصر دی په مصنوعی ډول جو پریپی د مثال په ډول که د ټولې نړۍ بریننا د هستوی فیوژن په واسطه تولید شي نو یوه ذخیره یې د ۱۰۰۰ کلونو د پاره کافي ده . د مثال په ډول ۱۰ ګرامه دیوتیریوم د ۵۰۰ لیتره او بوځخه په لاس رائحي او ۱۵ ګرامه تریتیوم د ۳۰ ګرامه لیتیم څخه په لاس رائحي او د ۱۰ ګرامه دیوتیریوم او ۱۵ ګرامه تریتیوم د یو سري د انرژي ضرورت په ټول عمر کې پوره کوي .<sup>[۹]</sup>

## لندیز

انرژی خدته وايپي؟ ديو جسم دکار کولو استعداد او و پتیاته انرژي ويل کېپي ياه گەلامل  
چې وسیلې په کاراچوي، دشیانو د حرکت سبب شي او یا هغوي، ته بدلون ورکړي د انرژي په نامه  
يادپېي.

سولر پايلونه پواسطه کولاي شو چې لمرىزه انرژي په برىينبايى انرژي بدله کرو. د لمر  
ورانگي ياد فوتون ذرات سولرتختي باندي په لګيدو سره په پېيل کي اتومونو خخه الکترونونه د  
خپل ئاي خخه د باندي خارجوي چې په تىيجه کې د برىينبا جريان جاري کېپي. لمرىزه انریژي دير  
اهمىت لري چې ترېولو مهم دادى چې هوانه ککره وي (کاربن ڈاي اكسايد د تولید پرمھال نه  
تولیده وي). لمرکەل يوی خوا دلمرىز نظام د مرکز حيثىت لري نوله بلی خوا په طبعت کې د بىكلا  
او بىايە انرژى درلودونکې ده چې میووته خوند او گلانوته رنگ ورکونکې رول لو بوي. بادى  
جنراتور چې ۳۰ متره خوکە ياتىيغە ولري هغه باد ته چې 18Km/h سرعت لري اپتیا لري همدغە  
بادى جراتتور 200Kw برىينبا تولیده وي د باد په واسطه تولید شوي انرژي ديو کوچني کلى لپاره  
کفایت كوي.

داوبو انرژي چې لومړي سیندونو باندي بندونه جورېپي ييا تورىينونه نصب کېپي  
نوموري تورىينونه ډاينمو خرخوي او ډاينمو برىينبا تولیدوي. او به يزه برىينبا انرژي په  
مخابراتو؛ تيلفونونو؛ راډيو گانو؛ تلویزیونونو د کورونو په روبانه کولو نغريو؛ برقى او طو؛  
يچحالونو؛ د کاليو مينځلوماشين؛ باد پکه او نورو شيانو په کارولو کې ترې گتە اخیستل کېپي.

دسلگونو مليونو کلونو خخه مخکي د مرو شويو ژويو (حيوانات) او بوتو (نباتات) پاتې شونو ته چې د تيګو او داسي نورو بنيو باندي اوښتي دي فوسيلونه وايي. دغه پاتې شوني فوسيلونه په توليزه توګه په لاندې دري ډوله مينځ ته رائي.

### الف. سکاره Coal ب. تيل Oil ج. طبيعي گاز Natural Gas

د ډبرو سکرو خخه د پخو خبنتو په بتیو ، دکورونو په ګرمولو ، د بريښنا په توليد کي ګته اخيستل کېږي . د اوسنۍ تکنالوژۍ تول ماشینونه په عيرد تيل او گازو خخه حرکت نه شي کولاي لکه نقلیه وسائل (موټري)، جنراتور او داسي نور .

هستوي انرژي د یورانيوم هستي له چاودني خخه را منځته کېږي . د چاودني دې تعامل ته هستوي انشقاق وايې . هستوي رياكتورونو یو قسم سيم ته ويل کېږي چې په هغه کې ځنځيري تعاملونه صورت نيسې په هستوي رياكتورونو کې انرژي د بخار د توليد لپاره کارول کېږي وروسته نوموری بخار توريين په حرکت راولي او نوموری توريين د جنراتور د ګرچدو سبب ګرځي . هستوي انرژي خخه په طب ، د برق په توليد ، امنيت ، د لرعونو اثارو په پيژندلو او داسي نورو وسائلو کې ګته اخيستل کېږي .

## پایله

د اچې ساینس او تھنيک ورخ په ورخ د پرمختک گامونه پورته کوي د نوي موضوع او نوي تکنالوژي په لته کې ساینس پوهان پلټئنې کوي چې له انرژي، خخه په کوم ډول ګتهه واخلي او د ژوند پرمختګ لپاره یوه بنه انرژي لاسته رو او پړي نو انرژي او منابع یې ترڅي پنې لاندي نيسوانرژي د کار کولو استعداد او قابلیت ته وايې. انرژي له منځه نه ځې بلکې له یوه ډول خخه په بل ډول بدليږي انرژي په سترګونه ليدل کېږي خود هغې اغېزې چې د شيانو د حرکت او بدلون سبب کېږي احساسېږي. لمد انرژي د منابعو خخه یوه مهمترينه منبع ده د لمريخه د سولر پواسطه کولاي شو لمريزه انرژي په برقې انرژي بدله کړو. لمريزه انرژي هو انه ککړوي محیط ته کاربن ډاي اکسайд نه خپروي برق یې نیول نه کوي په اسانه توګه له ځایه بل ځای د انتقال ورده. او یو انرژي هم د انرژي د منابعو خخه یوه منبع ده چې د یوه بند په جوړولو سره او به په یوه ارتفاع سره د Ҳمکي له مخ خخه واقع کېږي چې بیا تورینونه نصب کېږي نوموري تورینونه ډاينمو څرخوي او ډاينمو بريښنا تولیدوي. له او به یزه انرژي، خخه په زيات مقدار برق تولیديږي چې زمونې په ژوند کې یې ډيرې استنياوې رامنځ ته کړي لکه په کورونو کې د خراغونو په روښانه کولو، جامو مينځلو ماشين، کالو ګندلوا ماشين، او له ژورو خاه ګانو خخه دا او په راویستلو کې ګتهه اخيستل کېږي بادي انرژي هم د انرژي یوه منبع ده په هغه ځایونو کې چې باد لګېږي هلته دا امكان شته چې د باد انرژي په برقې انرژي بدله شي. نفت او ګاز هم د انرژي منبع ده د ترانسپورت پيکنالوژي ټوله په همدي اساس ولاره ده. هستوي انرژي هم د انرژي یوه منبع ده چې د یورانيم او پلوتونيم خخه په هستوي ریكتورونو کې په زياته کچه بريښنا تولیدوي.

## ورانديزونه

- ﴿ په هغو سيمو کي چي دبرينبنا دبندونو دجوري دوامکانات بنه ميسري دي بايد دولت دهغی په جوري دو اقدام و کري .
- ﴿ ددي لپاره چه دمساوات اصل په پام کي ونيول شي دولت بايد موجوده برينبنا په مساويانه توګه په خلکو و ويشي .
- ﴿ دولت بايد بهرينيو او کورنيو پانگه اچونکو ته زمينه مساعده کري چه دبرينبنا کوتونو په جورو لو کي ونده و اخلي پدي سره به موږ ګونه هيوادوال له وزگاري تيا خخه خلاص شي .
- ﴿ له هغه برقي سامان الاتو او وسایلو نه پکي په کافي اندازه کاروا خستل شي تر خو لپه برينبنا مصرف کري او رنا کافي او بشپړه ورکري .
- ﴿ دولت بايد په زړو برينبنا کوتونو کي دفرسایش شوي او زړو توريينو پرئائي دنوی او ماډرنو توريينو خخه استفاده و کري تر خود برينبنا تولید ظرفيت خو چنده لورشي .
- ﴿ دولت بايد هغو سيمو کي چي لمړه زياته اندازه لري د لمريز ستيشنونو د نسبولو خخه په زياته کچه ګته و اخلي په تر خود هيواد و ګري ورخنې استفاده پورته کري .
- ﴿ دولت بايد بدیلې انژۍ ته زياته پاملننه و کري حکه دا انژۍ پاينښت لرونکي انژۍ ده ، بله دا چي هوانه ککروې .

## اخەلەيىكۈنە

- ١ . ثاقب ، احسان الله.(1393). اتومي اوھستوي فزيك. ننگرھار پوهنتون ھمدرد خپرندویه تولني تەخنيكى چانکە.
- ٢ . رضا موسى زاده سازمانها يىن الملل، ۋىزەن مۇھەممەد نظيم سەمۇن 178 مخ
- ٣ . سلطانىزى ضدران، نظر محمد 2009 م بىدileh انزىي، انترتيكا كې قطبى خىپنizمەركز (167-183) مخ.
- ٤ . ستانىزى احدييار، فزيك مىخانىك پوهنتون كابل كال 1385 هش.
- ٥ . ماموند خير محمد 1381 هش، عمومي كيميا دا فغانستان د كلتوري ودىي تولنه جرمى (190-195) مخ.
- ٦ . مندوزى انجىنېر عارف الله، دژوند چاپيرىال، ننگرھار پوهنتون 1394 هش (62-23) مخ.
- ٧ . وحيد عبدالوحيد، الكترو تەخنيك، ننگرھار پوهنتون 1396 هش (220-204) مخ.
8. [www.Biomass energy](http://www.Biomass energy), (3-8) page.
9. [www.worldenergy.org](http://www.worldenergy.org), 2013, (6-912) page.

**Get more e-books from [www.ketabton.com](http://www.ketabton.com)**  
**Ketabton.com: The Digital Library**